

मात्र के लिए (न कि बाजार में बेचने के लिए)
उपज मिल पाती हो। subsistence farming

निर्विकल्प वि. (तत्.) 1. विकल्प परिवर्तन से रहित 2. पुं. ज्ञाता-ज्ञेय आदि के भेद तथा विशेष्य एवं विशेषण के संबंध से रहित वह ज्ञान जिसमें केवल ब्रह्म एवं आत्मा की एक रूपता का अखंड बोध होता है। (न्याय, तर्क) एक प्रकार का प्रत्यक्ष ज्ञान जिसमें नाम, जाति आदि से रहित केवल, एक रस और एक रूप होने का ज्ञान निहित होता है।

निर्विकल्पक वि. (तत्.) दे. निर्विकल्प।

निर्विकल्पक समाधि स्त्री. (तत्.) 1. योग. समाधि जिसमें शब्द, अर्थ अथवा ज्ञाता, ज्ञान एवं ज्ञेय का भेद नहीं रहता, केवल अर्थ पर ही मन एकाग्र बना रहता है 2. वेदांत ऐसी समाधि जिसमें ज्ञाता तथा ज्ञान का भेद समाप्त हो जाता है केवल ब्रह्मतत्त्व का ही दर्शन होता है।

निर्विकार वि. (तत्.) 1. परिवर्तन रहित 2. मनोविकार अथवा विकार से रहित 3. स्वार्थ रहित 4. उदासीन 5. पुं. परब्रह्म।

निर्विघ्न वि. (तत्.) 1. विघ्न-बाधाओं से रहित 2. क्रि.वि. बिना किसी विघ्न अथवा बाधा के, अबाध रूप से।

निर्विचार वि. (तत्.) 1. विचार-शून्य 2. जो किसी भी बात पर विचार न करे, अविचारी, अविवेकी 3. पुं. योग. समाधि का एक प्रकार जिसमें सूक्ष्म तन्मात्राओं पर विचार करते-करते निर्विचार की स्थिति आ जाए और जिस पदार्थ का चिंतन कर रहे हैं, केवल वही ध्यान का विषय रह जाए।

निर्वितर्क वि. (तत्.) 1. योग. वितर्क रहित 2. पुं. योग.) संप्रज्ञात समाधि का एक प्रकार जिसे निर्विकल्प समाधि भी कहा जाता है। स्थूल पदार्थों में शब्द (नाम) अर्थ (रूप) और ज्ञान के विकल्पो से रहित केवल अर्थ मात्र से आभासित चित्तवृत्ति हो जाती है।

निर्विभाग वि. (तत्.) 1. जिसका कोई विभाग न हो 2. जिसे किसी भी विभाग का दायित्व न सौंपा गया हो, विभाग रहित।

निर्विभाग मंत्री पुं. (तत्.) राज. मंत्रिमंडल का वह मंत्री जिसे कोई विशेष विभाग न दिया गया हो, वह केवल समय-समय पर प्रधानमंत्री अथवा मुख्यमंत्री द्वारा सौंपे गए कार्यों को करता हो।

निर्विभेदन पुं. (तत्.) जीव. कोशिकाओं एवं ऊतकों का और अधिक पहले जैसी सामान्य स्थिति में प्रत्यावर्तन।

निर्विरोध वि. (तत्.) 1. जिसका कोई विरोध न हो 2. सर्वसम्मत 3. राज. किसी विरोधी पक्ष के विरोध के बिना ही, विरोध रहित क्रि.वि. 1. बिना किसी प्रकार के विरोध के 2. सर्वसम्मति से। unopposed

निर्विरोध निर्वाचन पुं. (तत्.) प्रशा.राज. किसी पद के लिए ऐसा चुनाव जिसमें एक ही प्रत्याशी खड़ा हुआ हो, अतः जो बिना मतदान के ही विजयी घोषित कर दिया गया हो पर्या. अविरोध निर्वाचन।

निर्विवाद वि. (तत्.) जिसके विषय में कोई भी विवाद नहीं हो सकता हो, सर्वमान्य, सर्वस्वीकृत।

निर्विवादित वि. (तत्.) दे. निर्विवाद।

निर्विवेक वि. (तत्.) 1. जिसमें अच्छे बुरे में अंतर कर पाने की सामर्थ्य न हो, विवेक रहित 2. मूर्ख।

निर्विवेकता स्त्री. (तत्.) 1. विवेकहीनता 2. मूर्खता।

निर्विशंक वि. (तत्.) 1. शंका (संदेह) रहित 2. निर्भय, निडर।

निर्विशेष वि. (तत्.) 1. जो भेद-भाव न करे 2. सदा एकरूप रहने वाला 3. जिसमें कोई अंतर (विशेष) न हो, पूर्ववत्, वैसा ही 4. पुं. परब्रह्म, परमात्मा।

निर्विशेषण वि. (तत्.) विशेषणों (विशेषताओं) से रहित, उपाधि रहित।